

## चीनी मिल ठेकेदार को दी चेतावनी



करनाल, ( जेके शर्मा ) सहकारी चीनी मिल की एमडी अदिति ने मिल में अचानक दौर कर वहां कई कमियां पाने पर तमाम लोगों को चेतावनी दी। एमडी ने सीधे बॉयलर पर जाकर बॉयलर से निकलने वाली राखी के बारे में पृष्ठाछ की। इस भौके पर उन्होंने चीफ इंजीनियर को निर्देश दिए कि राखी उठाने वाले ठेकेदार को सही तरीके से काम करवाएं और ठेकेदार को लेवर बढ़ाने के लिए कहा ताकि राखी उठाने का काम ठीक से चलता रहे। उन्होंने ठेकेदार को चेतावनी दी कि अगर काम ठीक प्रकार से नहीं होगा तो उसका ठेका समाप्त कर दिया जाएगा।

प्रबंध निदेशक ने बताया कि सहकारी चीनी मिल करनाल का पिराई सीजन सुचारू रूप से चल रहा है। चीनी उत्पादन तथा रिक्वरी रेट भी सही है। गत्रा क्षेत्र को बढ़ावा देने के लिए मिल प्रबंधन की ओर से गत्रा विचार गोष्ठी का आयोजन किया जाता है तथा किसानों से आग्रह किया जाता है कि वह सीओ 0238 गत्रे का एरिया ज्यादा होने के कारण दूसरी अगेती किस्मों सीओ 118, सीओएच 160 व सीओ 0239 की विजाई पर जोर दें।

## करनाल जेल के कैदियों ने जजों से कहा, रिश्तेदारों से मिलने नहीं देते



करनाल, ( ममो ) = तीन जजों ने करनाल जेल का अचानक दौरा कर कैदियों की शिकायतों को सुना। उन्होंने अधिकारियों को निर्देश दिया फिजियोथेरेपिस्ट की नियुक्ति की जाए।

जिला एवं सत्र न्यायाधीश जगदीप जैन, डॉ. नरेश कुमार सिंधल और अक्षदीप महाजन, अतिरिक्त जिला एवं सत्र न्यायाधीश करनाल को बताया कि वे लोग तमाम समस्याओं का सामना कर रहे हैं। कैदियों ने सबसे ज्यादा शिकायतें अपने परिवारों से न मिलने देने को लेकर कहा। कोविड 19 की वजह से मुलाकातें अभी बंद हैं। जजों, ने निर्देशित किया कि परिवार के सदस्यों के साथ मिलने के लिए प्रति माह बैठक की संभावना का पता लगाया जाए।

जिला एवं सत्र न्यायाधीश ने जेल अधिकारियों को उन रोगियों की शिकायतों का निवारण करने का निर्देश दिया, जो इलाज करा रहे हैं और यह भी निर्देश दिया है कि जेल परिसर में एक फिजियोथेरेपिस्ट की प्रतिनियुक्ति की जाए। यदि कोई कैदी बिना मास्क पाया जाता है, तो उन्हें आवश्यक सजा दी जाए।

कैदियों को व्यक्तिगत रूप से साक्षात्कार के साथ-साथ जेल प्रशासन और भोजन आदि के खिलाफ शिकायत के बारे में भी बताया गया। भोजन की गुणवत्ता जाँच की गई। उन्होंने जेल में साफ-सफाई संतोषजनक पाइ।

## किसानों के समर्थन में कर्मचारियों ने किया प्रदर्शन

करनाल, ( जेके शर्मा ) = ऑल हरियाणा पॉवर कॉरपोरेशन वर्कर यूनियन ने राजीव गांधी विद्युत सदन में सुबह से दोपहर तक धरना दिया। जहां किसान आंदोलन का समर्थन किया गया, वहीं पॉवर बिल 2020 वापस लेने की मांग पुरजोर तरीके से उठाई गई। अध्यक्षता यूनिट प्रधान अव्वल सिंह, नरेश मेहला व मेसेज कुमार ने की।

राज्य कमेटी सदस्य चरण सिंह ढाकला व सर्कल सचिव राजेंद्र राणा ने कहा कि दिल्ली में चल रहे किसान आंदोलन के समर्थन में आल इंडिया इलेक्ट्रिसिटी एम्प्लाइज फंडरेशन के आह्वान पर पूरे देश में आज धरने दिए गए। केंद्र की सरकार किसानों की एकता तोड़ने का प्रयास कर रही है। भाजपा के मंत्री किसानों को आतंकवादी, नक्सलवादी, खालिस्तानी और देशद्रोही बता रहे हैं। अन्द्रादाता अपने हक्कों के लिए आंदोलन कर रहे हैं। सरकार हठधर्मिता अपनाए हुए है।

उन्होंने कहा कि आने वाले समय में अध्यादेश के लागू होने से खाद्यान्न की समस्या बढ़ी तथा गरीबी व भूखमरी के हालात पैदा हो जाएंगे। इस अवसर पर सुरेश रसीन, राजेंद्र कौशिक, अजीत सैनी, सतीश मान, रविंद्र मान, राजेश जांगड़ा, प्रमोद राणा, सुरेंद्र शर्मा, रमेश शर्मा, कमलजीत, मदन अली, देवीदत्त पांडे, शंटी कांबोज, वाईपी यादव, दीपक पोसवाल, विशाल बनवाला, सुनील कुमार, विक्रम सिंह व महावीर सिंह मौजूद रहे।

# उपभोक्ता अपने अधिकारों के लिए आवाज उठाएँ: एडीसी

करनाल, ( जेके शर्मा ): अतिरिक्त उपयुक्त ( एडीसी ) वीना हुड़ा ने राष्ट्रीय उपभोक्ता दिवस के मौके पर उपभोक्ताओं से कहा कि उपभोक्ता अपने अधिकारों के प्रति सजग रहें और कहीं गड़बड़ नजर आए तो आवाज उठाएँ। वीना हुड़ा खाद्य आपूर्ति एवं उपभोक्ता विभाग और अखिल भारतीय ग्राहक पंचायत के संयुक्त तत्वाधान में आयोजित जिला स्तरीय कार्यक्रम में बतौर मुख्य अतिथि बोल रही थीं।

अतिरिक्त उपयुक्त ने कहा कि यदि किसी उपभोक्ता के साथ गड़बड़ होती है तो उपभोक्ता संरक्षण अधिनियम 2019 में उस उपभोक्ता को पूर्ण सुरक्षा मिली हुई है। इसके तहत वस्तु बनाने / सेवा देने वाली कंपनी की जबाबदही तय की गई है। इसके अलावा ई कॉमर्स कंपनियों पर भी शिकंजा कसा गया है।

उन्होंने कहा कि पहले उपभोक्ताओं के पास मिलावटखोरों के खिलाफ आवाज उठाने के लिए कोई प्लेटफॉर्म नहीं था लेकिन अब सरकार द्वारा कई अधिनियम तथा फोरम का गठन किया गया है। उपभोक्ता संरक्षण अधिनियम में अनुचित व्यापर/व्यवहार पर रोक लगाने की व्यवस्था की गई है। जिला फोरम में 1 करोड़ रुपये तक, राज्य आयोग में 1 करोड़ से 10 करोड़



रुपये तक तथा राष्ट्रीय आयोग में 10 करोड़ रुपये से अधिक की राशि की कीमत से अधिक विवादों को दायर किया जा सकता है।

कार्यक्रम में विशिष्ट अतिथि और मुख्यमंत्री के प्रतिनिधि संजय बरला ने कहा कि अधिकतर अपने लोग अपने अधिकारों की बात करते हैं लेकिन अपने अधिकारों की असामिया नहीं निभाते। इस अवसर पर जिला खाद्य आपूर्ति एवं उपभोक्ता नियंत्रक निशांत राठी ने कहा कि अगर कहीं पर भी दैनिक जीवन से जुड़ी

आवश्यक वस्तुओं को लेकर गड़बड़ रुपये से अधिक विवादों को दायर किया जा सकता है। उपभोक्ता सहायता केन्द्र के टोल फ़ी नम्बर 1800-180-2087, 1967, 14445, 1800-180-2405 पर सभी कार्यदिवसों में सुबह 9 बजे से शाम 5 बजे तक सम्पर्क कर सकते हैं। इस मौके पर ग्राहक पंचायत के प्रदेशाध्यक्ष डा. प्रताप सिंह पंवार, जिलाध्यक्ष परमानंद खुराना, राजकुमार अरोड़ा, वीके मेहता सुरेश पुरी, श्याम बत्रा, नगर पार्षद युद्धवीर सेनी सहित कई लोग मौजूद थे।

## करनाल में हर चौराहे पर लगेंगे सीसीटीवी

करनाल, ( ममो ): स्मार्ट सिटी के महत्वपूर्ण प्रोजेक्ट इंटार्ग्रेटेड कमांड एंड कंट्रोल सेंटर को जल्द से जल्द गो लाइव करने के लिए उपयुक्त एवं केएससीएल के सीईओ निशांत कुमार यादव की मद्रास सिक्योरिटी प्रिंटर्स कंपनी के साथ लगातार बैठकों का सिलसिला जारी है। इसी के चलते गुरुवार को डॉ. मंगलसेन सभागार के कॉन्फ्रेंस रूम में काफी देर तक वार्ता चलती रही।

इस दौरान सेंटर में इंस्टालेशन का काम जो लगभग पूरा हो चुका है, से लेकर शहर के भिन्न-भिन्न चौक-चौराहों पर लगाने वाले कैमरे, ट्रैफिक लाइट और वेरीफैबल मैसेज साइनबोर्ड तक की प्रगति पर चर्चा की गई।

मीटिंग में सीईओ ने बताया कि उक्त प्रोजेक्ट से जुड़े दूसरे भाग यानि सीसीटीवी कैमरे लगाने का काम शुरू हो गया है। सेक्टर-6 चौक पर 8 कैमरे लगाए जा चुके हैं। दूसरे चौक-चौराहों पर कैमरे लगाने का काम बड़ी तेजी से जारी रखने पर चर्चा की गई।

मीटिंग में सीईओ ने बताया कि उक्त प्रोजेक्ट से जुड़े दूसरे भाग यानि सीसीटीवी कैमरे लगाने का काम शुरू हो गया है। सेक्टर-6 चौक पर 8 कैमरे लगाए जा चुके हैं। दूसरे चौक-चौराहों पर कैमरे लगाने का काम बड़ी तेजी से जारी रखने पर चर्चा की गई।

## 14 गरीब महिलाओं को मिले प्लॉट

करनाल, ( ममो ): गांव कुंजपुरा में

हरियाणा राज्य ग्रामीण आजीविका मिशन

के तहत बने स्वयं सहायता समूह से जुड़ी 14 गरीब महिलाओं को रहने के लिए पंचायत की तरफ से प्लॉट मुहैया करवाए गए।

कार्यक्रम के मुख्य अतिथि विधायक इंद्री रामकुमार कश्यप थे। विधायक ने सभी महिलाओं को प्लॉट की रजिस्ट्री वितरित की व आगे भी चिन्हित की गई 42 गरीब महिलाओं को प्लॉट दिलाने व पंचायत की तरफ से 3 एकड़ ग्राम संगठन को पट्टे पर देने का आशासन दिया। जिसमें ग्राम संगठन की महिलाएँ अपनी आजीविका के लिए कार्य कर सकंगी।

कार्यक्रम में समूह सखी मोनिका ने परियोजना से जुड़ी गांव की गरीब महिलाओं के लिए आजीविका उपलब्ध करवाने की मांग रखी। जिसको सरपंच विजय कुमार ने भविष्य में पूरा सहयोग देने की बात कही।

## भाजपाइयों ने झूठ से सत्ता पाई, जनता समझ गई है : रोहित



इन्हीं, ( जेके शर्मा ) इनेलो के शहरी प्रधान रोहित कश्यप ने कहा कि